

ترجمہ: مولانا سعید مجتبیٰ السعیدی
(ساتویں قسط)

تالیف: فضیلۃ الشیخ عبداللہ الحضری حفظہ اللہ تعالیٰ

آدابِ دُعاء

دعائیں پسندیدہ امور

۱۔ مسلمان بھائی کے لیے دُعاء کرنا اور اپنے لیے نہ کرنا:

یہ شرعاً جائز اور آنحضرت صلی اللہ علیہ وسلم سے ثابت ہے۔ حضرت ابو موسیٰ رضی اللہ تعالیٰ عنہ فرماتے ہیں، نبی اکرم صلی اللہ علیہ وسلم نے دُعاء کی تھی:

”اللَّهُمَّ اغْفِرْ لِعَبِيدِ ابْنِ عَامِرٍ اللَّهُمَّ اغْفِرْ لِعَبِيدِ اللَّهِ بْنِ قَيْسِ ذَنْبِي“
(صحیح بخاری ۳۵۱۱)

”یا اللہ! ابو عامر عبید کی مغفرت فرما! یا اللہ! عبد اللہ بن قیس کی خطائیں بخش دے!“

اسی طرح آپ کا حضرت انس رضی اللہ تعالیٰ عنہ کے حق میں دُعاء کرنا بھی آیا ہے:

”عَنْ أَنَسٍ رَضِيَ اللَّهُ عَنْهُ قَالَ: قَالَتْ أُمُّ سَلِيمٍ لِلنَّبِيِّ صَلَّى اللَّهُ عَلَيْهِ وَسَلَّمَ: أَنْتَ خَادِمٌ لِي، قَالَ: اللَّهُمَّ أَكْثِرْ مَالَهُ وَوَلَدَهُ جَارِكًا لَكَ فِيمَا أَعْطَيْتَهُ“

”حضرت انس رضی اللہ تعالیٰ عنہ کہتے ہیں، ام سلیم رضی اللہ تعالیٰ عنہا نے آنحضرت صلی اللہ علیہ وسلم سے درخواست کی، ”اللہ کے رسول!، انس آپ کا خادم ہے۔“ تو آپ نے دُعاء فرمائی: ”یا اللہ! اس کے مال اور اولاد کو زیادہ کر اور اسے وہی ہوتی نعمتوں میں برکت عطا فرما!“

۱۸ صحیح بخاری ۳۶۱۱

۲۔ بوقتِ ضرورتِ موت کی دعاء کرنا:

”عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
لَا يَتَمَتَّعُ بَيْنَ أَحَدِكُمْ الْمَوْتِ لِضُرِّ نَزَلِ بِهِ فَإِنْ كَانَ
لَا بُدَّ مَتَمَتًّا لِلْمَوْتِ فَلْيَقُلْ: اللَّهُمَّ أَحْيِيْنِي مَا كَانَتْ
الْحَيَاةُ خَيْرًا لِي وَتَوَفَّئِي إِذَا كَانَتْ الْوَفَاةُ خَيْرًا لِي“
(صحیح بخاری ۱۵۱۱)

”حضرت انس رضی اللہ تعالیٰ عنہ فرماتے ہیں، رسول اللہ صلی اللہ علیہ وسلم نے فرمایا: تم میں سے کوئی آدمی کسی دکھ یا پریشانی کے سبب موت کی دعاء نہ کرے۔ ہاں اگر ایسی دعاء کرنا ناگزیر ہو تو کہے ”یا اللہ، جب تک زندگی میرے لیے بہتر ہے مجھے زندہ رکھ، جب موت میرے لیے بہتر ہو تو مجھے موت دے دے!“

۳۔ مشرکین کے لیے دعاء اور بددعاء کرنا:

مشرکین پر حجت پوری کر دیتے اور ان کے شرک پر اصرار کے بعد بددعاء کی جاسکتی ہے۔ جیسا کہ مومنین کی یہ دعاء قرآن کریم میں منقول ہے:

”رَبَّنَا اطْمِسْ عَلَيَّ أَمْوَالِهِمْ وَاشْدُدْ عَلَيَّ قُلُوبَهُمْ“ (یونس: ۸۸)
”اے رب، ان کے مال ہلاک کر دے اور ان کے دلوں کو سخت کر دے“
”وَعَنْ أَبِي مَسْعُودٍ قَالَ التَّبَيُّ صَلَّى اللَّهُ عَلَيْهِ وَسَلَّمَ:
اللَّهُمَّ أَعِزِّي عَلَيْهِمْ بِسَبْعِ كَسْبِيعِ يُوسُفَ وَقَالَ: اللَّهُمَّ
عَلَيْكَ يَا بَاطِلُ جَهْلِي“
(صحیح بخاری ۱۹۳۱)

”حضرت ابو مسعود رضی اللہ تعالیٰ عنہ فرماتے ہیں، نبی صلی اللہ علیہ وسلم نے دعاء کی: ”یا اللہ ان (قریش) پر یوسف علیہ السلام کے زمانہ کی مانند سات سال قحط کے مسلط کر کے ہماری مدد فرما۔ اور تو ابو جہل سے خود نپٹ!“

جنگِ خندق کے موقع پر جب کفار کی جماعتیں متحد ہو کر لڑائی کے لیے آئیں، تو آپ نے ان پر بددعا کی:

”عَنْ ابْنِ أَبِي أُوَيْنَةَ رَضِيَ اللَّهُ عَنْهُمَا قَالَ: دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْأَحْزَابِ فَقَالَ: اللَّهُمَّ مَنْزِلَ الْكِتَابِ سَرِيعَ الْحِسَابِ، اهْزِمِ الْأَحْزَابِ، اهْزِمْهُمْ وَزَلْزِلْ لَهُمُ“
(صحیح بخاری ۱۹۳)

”ابن ابی اوفیٰ نے فرماتے ہیں، آنحضرت صلی اللہ علیہ وسلم نے کفار کی جماعتوں پر بددعا کی تو فرمایا: ”اے اللہ! کتاب کے نازل کرنے والے، جلد محاسبہ کرنے والے، ان جماعتوں کو شکست دے اور ان میں لرزہ پیدا کر!“ اس کے علاوہ صحیح روایات سے ثابت ہے کہ آپ نے مشرکین کے حق میں دعائیں بھی کیں:

”عَنْ ابْنِ هُرَيْرَةَ رَضِيَ اللَّهُ عَنْهُ قَالَ قَدِمَ الطُّفَيْلُ بْنُ عَمْرِو عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ إِنَّ دَوْسًا قَدْ عَصَتْ وَآيَتْ فَادْعُ اللَّهَ عَلَيْهَا فَظَنَّ النَّاسُ أَنَّ يَدْعُو عَلَيْهِمْ فَقَالَ: اللَّهُمَّ اهْدِ دَوْسًا وَأَيَّتَ بِهِمْ“
(صحیح بخاری ۱۹۴)

”حضرت ابو ہریرہ رضی اللہ تعالیٰ عنہ فرماتے ہیں، طفیل بن عمرو، آنحضرت صلی اللہ علیہ وسلم کی خدمت میں حاضر ہوئے اور درخواست کی، ”اللہ کے رسول، قبیلہ دوس نے نافرمانی کی اور قبولِ حق سے انکار کیا۔ آپ ان پر بددعا فرمائیے!“ لوگوں نے سمجھا کہ آپ بددعا کرتے لگے ہیں۔ لیکن آپ نے فرمایا: ”یا اللہ! دوس قبیلہ کو ہدایت دے اور انہیں ہمارے پاس لے آ!“

۴۔ کسی نیک آدمی سے دعاء کرانا:

حضرت جابر بن عبد اللہ رضی اللہ عنہما کا بیان ہے، ایک عورت نے آنحضرت

صلی اللہ علیہ وسلم سے اگر کہا: "صَلِّ عَلَيَّ وَ عَلَيَّ نَزْوَجِيَّ" "اے آپ مجھ پر اور میرے
خاوند پر صلوٰۃ (یعنی رحمت، دُعاء) بھیجیں، تو آپ نے فرمایا: "اللہ تجھ پر اور تیرے
خاوند پر صلوٰۃ (رحمت) بھیجے" (البرادؤد حدیث ۱۵۱۹)

یاد رہے، یہاں لفظ صلوٰۃ، دُعاء اور برکت کے معنوں میں ہے۔ آنحضرت صلی اللہ
علیہ وسلم پر جو صلوٰۃ پڑھی جاتی ہے، وہ صرف آپ ہی کا خاصہ ہے۔

دُعاء کے متفرق مسائل

۱۔ ہر نبی کی ایک مقبول دُعاء ہوتی ہے:

حضرت ابو ہریرہ رضی اللہ تعالیٰ عنہ سے روایت ہے، آنحضرت صلی اللہ علیہ وسلم
نے فرمایا: "ہر نبی کی ایک دُعاء یقیناً مقبول ہوتی ہے، وہ جو چاہے دُعاء کرے۔
میں آخرت میں اپنی اُمت کی شفاعت کی خاطر اپنی دُعاء کو محفوظ رکھتا ہوں۔"
(صحیح بخاری ۹۶۱، مسند احمد ۲۸۱)

حضرت ابو ہریرہ رضی اللہ عنہ سے ایک اور روایت ہے، آنحضرت صلی اللہ علیہ وسلم
نے فرمایا: "ہر نبی کی ایک دُعاء یقیناً مقبول ہوتی ہے۔ میں اپنی دُعاء کو آخرت میں اپنی
اُمت کی شفاعت کی خاطر محفوظ رکھتا ہوں۔ اس شفاعت سے میری اُمت کے ہر
اُس فرد کو حصہ ملے گا جسے موت اس حال میں آئی ہو کہ وہ مشرک نہ کرتا ہو۔"

(ترمذی ۱۰/۶۲)

یہ آنحضرت صلی اللہ علیہ وسلم کی اپنی اُمت کے ساتھ انتہائی رحمت اور شفقت
ہے کہ آپ نے اپنی خصوصی دُعاء کو سب سے زیادہ مشکل موقع کے لیے محفوظ کر لیا۔
اس مقبول دُعاء کے بارہ میں کہا گیا ہے کہ یہ دُعاء لوگوں کی ہلاکت اور نجات کے
بارہ میں عام ہے۔ لیکن خاص دعائیں ان میں سے بعض قبول ہو جاتی ہیں اور بعض قبول
نہیں ہوتیں۔ جیسا کہ ایک صحیح حدیث میں ہے، آنحضرت صلی اللہ علیہ وسلم فرماتے ہیں،
"میں نے اپنے رب سے تین دُعاؤں کیں۔ اللہ نے دو قبول کر لیں اور ایک کو روک
لیا۔" (صحیح مسلم)

۲۔ اللہ تعالیٰ سے صبر کی دُعاء کے وقت عاقبت طلب کرنی چاہیئے :

حضرت معاذ بن جبل رضی اللہ تعالیٰ عنہ فرماتے ہیں، ایک دفعہ رسول اللہ صلی اللہ علیہ وسلم نے ایک شخص کو دُعاء کرتے ہوئے سنا — وہ دُعاء کر رہا تھا: ”یا اللہ! میں تجھ سے مکمل نعمت طلب کرتا ہوں،“ آپ نے پوچھا، ”مکمل نعمت سے تیری کیا مراد ہے؟“ اُس نے کہا ”میں نے یہ دُعاء اچھی سمجھ کر کی ہے۔“ آپ نے فرمایا ”جنت میں دخول اور جہنم سے رہائی یہ مکمل نعمت ہے!“

اسی طرح آپ نے ایک آدمی کو سنا، وہ کہہ رہا تھا: ”يَا ذَا الْجَلَالِ وَالْإِكْرَامِ!“
— آپ نے فرمایا، ”جو مانگنا چاہتا ہے مانگ، تیری دُعاء قبول ہوگی!“
اسی طرح نبی اکرم صلی اللہ علیہ وسلم نے ایک آدمی کو سنا، وہ اللہ تعالیٰ سے صبر مانگ رہا تھا۔ آپ نے فرمایا، ”تُو نے تو ایک مصیبت مانگ لی ہے، اللہ سے عاقبت اور پناہ مانگ!“ (ترمذی ۵۱۲۹)

اس سے معلوم ہوا کہ صبر ایک امتحان اور آزمائش ہے۔ صبر مانگتے والا گویا اپنے لیے آزمائش کا سوال کرتا ہے۔ کیونکہ آزمائش اور مصیبت پر ہی صبر مترتب ہوتا ہے، اس لیے آپ نے اُسے حکم دیا کہ اللہ سے عاقبت اور پناہ طلب کر، تاکہ اللہ تعالیٰ تجھ پر رحم فرمائیں۔

ہاں مصیبت اور پریشانی یا آزمائش آجائے تو صبر کی دُعاء کرنا ممنوع نہیں، بلکہ مستحب ہے۔ قرآن مجید میں ہے :

”رَبِّتَنَا أَهْرَجَ عَيْنَا صَبْرًا - الْآيَةُ : (البقرة : ۲۵۰)

”اے پروردگار، ہمیں صبر کی توفیق عطا فرما!“

۳۔ کشادگی اور خوش حالی میں دُعا کرنا :

حضرت ابو ہریرہ رضی اللہ تعالیٰ عنہ فرماتے ہیں، رسول اللہ صلی اللہ علیہ وسلم نے فرمایا، ”جو شخص چاہتا ہے کہ اللہ تعالیٰ مصیبت اور پریشانی کے وقت اُس کی دُعاء قبول فرمائیں، اُسے چاہیئے کہ کشادگی، خوشحالی اور فرخانی میں بھی کثرت سے دُعا میں

کرے۔“

حضرت ابن عباس رضی اللہ تعالیٰ عنہما بیان فرماتے ہیں، میں آنحضرت صلی اللہ علیہ وسلم کے ساتھ (سوار) تھا۔ آپ نے فرمایا: ”لڑکے، کیا میں تجھے ایسے کلمات نہ سکھا دوں جن سے تجھے اللہ تعالیٰ نفع پہنچائیں؟“ میں نے کہا ”ضرور یا رسول اللہ!“ تو آپ نے فرمایا:

”إِحْفَظِ اللَّهَ يَحْفَظَكَ ، إِحْفَظِ اللَّهَ تَجِدْهُ أَمَا مَكَ تَعْرِفُ
إِلَيْهِ فِي الرَّخَاءِ يَعْرِضُكَ فِي الشَّدَاةِ“ (مسند احمد ۴/۲۰۶)

”تو اللہ تعالیٰ کے احکام کی حفاظت کر، اللہ تعالیٰ تیری حفاظت فرمائیں گے۔
تو اللہ تعالیٰ (کے حدود کا خیال رکھ، تو اللہ کو یعنی اُس کی رحمت اور فضل کو اپنے سامنے
پائے گا، تو فحاشی اور کشادگی میں اللہ رب العزت کی معرفت حاصل کر، وہ تیری مشکل
میں تجھے یاد رکھیں گے!“

لہذا مومن کی یہ عادت ہوتی ہے کہ وہ ہر حال میں اپنے رب کو یاد رکھتا ہے،
اسے کبھی نہیں بھولتا اور پریشانی کے وقت اسے زیادہ یاد کرتا ہے۔

۴۔ کافر اپنے رب کو صرف مُصِيبَتِ کے وقت یاد کرتا ہے:

قرآن مجید میں ہے:

”وَ إِذَا مَسَّ الْإِنْسَانَ الضُّرُّ دَعَانَا لِجَنبِهِ أَوْ قَاعِدًا أَوْ
قَائِمًا فَلَمَّا كَشَفْنَا عَنْهُ ضُرَّهُ مَرَّ كَانٌ لَّمْ يَدْعُنَا إِلَى
ضُرِّ مَسَّهُ“ (یونس: ۱۲)

”انسان کا حال تو یہ ہے کہ جب اسے کوئی تکلیف پہنچتی ہے تو لیٹے،
بیٹھے، کھڑے ہر حال میں ہمیں پکارتا ہے۔ اور جب ہم اس کی مصیبت
کو دور کر دیتے ہیں تو یوں ہوجاتا ہے، گویا اُس نے کبھی اپنے مشکل
وقت میں ہمیں پکارا ہی نہ تھا“

نیز فرمایا:

”قُلْ مَنْ يُنَجِّيكُمْ مِّنْ ظُلُمَاتِ الْبَحْرِ تَدْعُونَهُ“

تَضَرُّعًا وَخُفْيَةً لَّيْنٍ أَنْجَلْنَا مِنْ هَذِهِ لَنَكُونَنَّ مِنَ
الشُّكْرِيْنَ . قُلِ اللَّهُ يُنَجِّيكُمْ مِنْهَا وَمِنْ كُلِّ كَرْبٍ تُؤْتَوْنَ
أَنْتُمْ تُشْكِرُونَ “ (الانعام: ۴۳-۴۴)

”اے نبی! آپ فرمادیجئے، بھلا تم کو جنگلوں اور دریاؤں کے اندھیروں سے کون خلاصی دیتا ہے؟ جبکہ تم اسے عاجزی سے اور خفیہ طور پر پکارتے ہو (اور کہتے ہو کہ) اگر اللہ ہم کو اس (مُصِیبت) سے نجات بختے تو ہم اس کے بہت شکر گزار ہوں گے۔ کہہ دیجیے کہ اللہ ہی تم کو اس سے، اور ہر مصیبت سے بھی، نجات بخشتا ہے، پھر بھی تم اس کے ساتھ شکر کرتے ہو“

نیز فرمایا:

”وَإِذَا مَسَّ لِلنَّاسِ ضَرْبٌ مِّنْ دَعَارٍ مِّنْ مَّيْبِئَاتِ اللَّيْلِ ثُمَّ إِذَا أَخْوَكَهُ
نِعْمَةٌ مِّنْهُ فَهَيَّجَ مَا كَانَ يَدَّ عَوْلَائِيهِ مِنْ قَبْلُ وَجَعَلَ
بِاللَّهِ آدَادًا لِّيَصِدَّ عَنْ سَبِيلِهِ ۗ قَدْ تَمَتَّعَ بِكُفْرِكَ قَلِيلًا
إِنَّكَ مِنْ أَصْحَابِ النَّارِ “ (الزمر: ۸)

”اور جب انسان کو تکلیف پہنچتی ہے تو وہ اپنے پروردگار کو پکارتا اور خلوصِ دل کے ساتھ اس کی طرف رجوع کرتا ہے۔ پھر جب اللہ تعالیٰ اسے اپنی طرف سے کوئی نعمت عطا فرماتے ہیں تو پہلے جس کام کے لیے اس نے اسے (اللہ کو) پکارا تھا، اسے بھول جاتا ہے اور اللہ کے شریک بنانے لگتا ہے، تاکہ لوگوں کو اللہ کی راہ سے گمراہ کر دے۔ (اے رسول!) آپ فرمادیجئے کہ (اے کافر نعمت!) اپنی ناشکری کے باوجود محض اسانفائدہ اٹھائے پھر تو تو روزِ خمیوں میں ہو گا۔“

”وَإِذَا مَسَّ النَّشْرُ فَتَدُّوْا دُعَاءِ عَرَبِيْنَ “ (حُمِّ السَّجْدَةِ: ۵۱)
”جب اسے (انسان کو) کوئی تکلیف پہنچتی ہے تو لمبی لمبی دُعا میں کرتا ہے“

یہ کافر اور مشرک کا اپنے رب کے ساتھ رویہ اور سلوک ہوتا ہے کہ وہ صرف پریشانی اور مصیبت کے وقت رب کو پکارتا اور یاد کرتا ہے۔ جبکہ مومن کا حال

امام ابن تیمیہؒ کے لفظوں میں یوں ہوتا ہے کہ ”ضرورت کے پورا ہو جانے کے بعد بھی وہ اپنے رب کے حکم کے مطابق پورے اخلاص کے ساتھ اس کی واجب کردہ عبادت میں مصروف ہو جاتا ہے۔ چنانچہ اس سے اس کا شمار نیکوں میں ہوتا ہے۔ اور اگر واجبات و فرائض کے علاوہ نوافل بھی ادا کرے تو وہ مقربین میں سے ہو جاتا ہے۔ لیکن اگر اپنی ضرورت و حاجت کے پورا ہو جانے کے بعد واجبات کی ادائیگی میں غفلت کرتا ہے تو وہ گناہ گار ہوتا ہے۔ یہ کبھی تو شرک الصغر کی صورت میں ہوتا ہے جس میں لوگوں کی اکثریت مبتلا ہے، یا پھر صفت الوہیت و ربوبیت میں گناہ ہونا ہے“
(قاعدہ فی انواع الاستقاح ص ۱۷)

مشرک کی پریشانی کے عالم میں اللہ تعالیٰ اس کی مدد بھی قبول فرما لینے ہیں۔ کیونکہ کم از کم اس وقت وہ مخلص ہوتا ہے۔ جیسا کہ ارشاد ہے:

”وَإِذْ اغْتَشَبَ لَهُمُ مَوْجٌ كَالظَّلِيلِ دَعَاُ اللَّهِ مُخْلِصِينَ لَهُ
الَّذِينَ ظَلَمُوا فَجَمَعْنَاهُمْ إِلَى الْبَرِّ فَمِنْهُمْ مُّقْتَصِدًا وَمَا يَجْحَدُ
بِآيَاتِنَا إِلَّا كَلْفُ الْغَنِيِّ إِلَىٰ فَتْرَةٍ مِّنَ الْأَنْبِيَاءِ“
(لقمان: ۳۲)

”اور جب سمندر میں موج ان لوگوں پر سائبانوں کی طرح چھا جاتی ہے، تو یہ اللہ کو دین کو اس کے لیے خالص کرتے ہوئے، پکارتے ہیں پھر جب وہ (اللہ) انہیں بچا کر خشکی تک پہنچا دیتا ہے تو ان میں سے بعض ہی انصاف پر قائم رہتے ہیں۔ چنانچہ ہماری آیات اور نشانیوں کا انکار صرف وہی کرتے ہیں جو عہد شکن اور ناشکرے ہوتے ہیں۔“

یا پھر انھیں ڈھیل دیتے ہوئے اللہ تعالیٰ ان کی دعاء قبول فرما لیتے ہیں۔ اس کے علاوہ تمام حالات میں ان کی دعاء کا حال قرآن مجید کے الفاظ میں یوں ہوتا ہے:

”وَمَا دَعَاؤُ الْكٰفِرِيْنَ اِلَّا فِيْ ضَلٰلٍ“ (غافر: ۵۰)

کہ کفار کی دعاء رائیگاں ہی جاتی ہے۔

۵۔ مچھلی والے (حضرت یونس علیہ السلام) کی دعاء:

حضرت سعد بن ابی وقاص رضی اللہ تعالیٰ عنہ فرماتے ہیں، آنحضرت صلی اللہ علیہ وسلم

نے فرمایا: "یونس علیہ السلام جب مچھلی کے پیٹ میں تھے، تو انہوں نے یہ دُعاء کی:
 "لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ"

(الانبیاء: ۸۷)

"یا اللہ تیرے سوا کوئی پکار سکتے والا نہیں۔ تو عُیُوب سے پاک اور

منزہ ہے، بے شک میں خطا کاروں میں سے ہوں!"

اِس کی دُعاء قبول فرماتے ہیں۔
 (مخزن ۹/۳۸)

امام حاکم کی ایک سند میں یہ بھی ہے کہ ایک شخص نے کہا، "اللہ کے رسول! یہ دعا صرف حضرت یونس علیہ السلام کے لیے خاص تھی یا مؤمنین کے لیے عام ہے؟"
 تو آپ نے جواباً فرمایا، کیا تو نے اللہ تعالیٰ کا یہ ارشاد مبارک نہیں سنا:

"وَنَجَّيْنَاهُ مِنَ الْعَجْظِ وَكَذَلِكَ نُنْجِي الْمُؤْمِنِينَ" (الانبیاء: ۸۸)

"ہم نے اُسے (یونس علیہ السلام کو) اِٹم سے نجات دی، اِسی طرح ہم مؤمنین کو بھی نجات دیتے ہیں۔"

(جاری ہے)

خلافت و جمہوریت

از قلم

مولانا عبد الرحمن کیلانی

دوسرا ایڈیشن شائع ہو گیا ہے!

ضمانت : ۲۸۸ صفحات

محلہ سنہری ڈالہہ ————— قیمت ۳۸ روپے

ناشر: ادارہ محدث ۹۹ جے ایل ٹاؤن لاہور